
Skandaproktam Shatarudriyamahatmyam 2

ಸ್ಕಂದಪ್ರೋಕ್ತಂ ಶತರುದ್ರೀಯಮಾಹಾತ್ಮ್ಯಂ 2

Document Information



Text title : Skandaproktam Shatarudriyamahatmyam 2

File name : skandaproktaMshatarudriyamAhAtmyam2.itx

Category : shiva, shivarahasya, mAhAtmya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 28 | 1-68||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 10, 2024

sanskritdocuments.org

ಸ್ಕಂದಪ್ರೋಕ್ತಂ ಶತರುದ್ರೀಯಮಾಹಾತ್ಮ್ಯಂ 2



(ಶಿವರಹಸ್ಯಾಂತರ್ಗತೇ ಈಶ್ವರಾಖ್ಯೇ)

- ಜೈಗೀಷವ್ಯಸ್ಕಂದಸಂವಾದೇ -

ಸ್ಕಂದ ಉವಾಚ -

ಶತರುದ್ರೀಯಮಾಹಾತ್ಮ್ಯಂ ಪುನರ್ವಕ್ಷ್ಯೇ ಮುನೀಶ್ವರ .

ಶೃಣ್ವ ಶ್ರದ್ಧಯಾ ಯುಕ್ತೋ ಯದೀಚ್ಛಸಿ ಭವಕ್ಷಯಂ .. 1..

ಶಾಂತ್ಯರ್ಥಂ ಶಂಚ ಮೇ ಸೂಕ್ತಂ ಜಪ್ತಾ ದೌ ಮುನಿಪುಂಗವ .

ಪ್ರಜಪಂಭತರುದ್ರೀಯಂ ಸಮಗ್ರಂ ನಮಕಂ ತಥಾ .. 2..

ಶಂಭೋರುಪಾಸನಾ ಪಂಚವಿಧಾ ಪ್ರೋಕ್ತಾ ಮಹರ್ಷಿಭಿಃ .

ಅಸ್ಮಿನ್ ಸಮಗ್ರನಮಕೇ ನಾಮಾನಿ ತ್ರಿಶತಂ ದ್ವಿಜ .. 3..

ತಿಷ್ಠಂತಿ ಶ್ರುತಿಸಾರಾಣಿ ಭುಕ್ತಿಮುಕ್ತಿಕರಾಣಿ ಹಿ .

ಏತೈರ್ಯೋ ನಾಮಭಿಲಿಂಗೇ ಸ್ಥಾವರೇ ಜಂಗಮೇಽಪಿ ವಾ .. 4..

ಪೂಜಯೇತ್ಸಾ ಮಹಾಪೂಜಾ ತಯಾ ಪ್ರೀಣಾತಿ ಶಂಕರಃ .

ಮಯೋಕ್ತೈಃ ಶತಸಂಖ್ಯಾಕೈರ್ಮಂತ್ರೈಃ ಶಂಕರದೈವತೈಃ .. 5..

ಭಂದರ್ಷ್ಯಾದಿಕಮುಕ್ತಾ ದೌ ಜ್ವಲಿತೇ ಜಾತವೇದಸಿ

ಸ್ವಾಹಾಂತೈರ್ಜುಹುಯಾದ್ರಾದ್ರಾಯೇದನ್ನಮಮ ಕಥ್ಯತೇ (?) .. 6..

ಏವಂ ಹೋಮೇನ ಗೌರೀಶಃ ಪ್ರೀಣಾತಿ ಫಲದಾಯಕಃ .

ತರ್ಪಯೇಚ್ಛತರುದ್ರೀಯಮಧ್ಯಗೈಃ ಶತಮಂತ್ರಕೈಃ .. 7..

ಶ್ರೀರುದ್ರಂ ತರ್ಪಯಾಮೀತಿ ಪ್ರೋಚ್ಛರನ್ ಸುಸಮಾಹಿತಃ .

ಉಪಾಸನೇಯಮಿತಿಶ್ಯಾದ್ಯಾಸಾ ಸರ್ವಫಲದಾಯಿನೀ .. 8..

ನ್ಯಾಸಃ ಸ್ಯಾನ್ಮಂತ್ರಸನ್ನಾಹೋ ನ್ಯಾಸಹೀನೋ ನ ಸಿದ್ಧಿಧಃ .

ಬೋಧಾಯನಕೃತಂ ಸ್ತೋತ್ರಂ ಶತರುದ್ರೀಯದೀಪನಂ .. 9..

ಬೋಧಾಯನೋಕ್ತಮಾರ್ಗೇಣ ನ್ಯಾಸಂ ಕೃತ್ವಾ ವಿಚಕ್ಷಣಃ .

ಪ್ರಜಪ್ತ್ಯ ಶಂಚಮೇ ಸೂಕ್ತಮಾದೌ ವಿಘ್ನನಿವೃತ್ತಯೇ .. 10..

ಸಮಗ್ರನಮಕಸ್ಯಾಸ್ಯ ವೇದಸಾರಸ್ಯ ಬ್ರಾಹ್ಮಣಾಃ .

ಸವಾಮದೇವೋ ಯೋಽಘೋರ ಋಷಿರಿತ್ಯುಚ್ಯತೇ ಬುದ್ಧಿಃ .. 11..

ಭಂದಾಂಸಿ ಚಾಸ್ಯ ಗಾಯತ್ರೀ ಪಂಕ್ತನುಷ್ಟುಭ ಏವ ಚ .

ಜಗತೀ ಭೃಹತೀ ಚೇತಿ ದೇವತಾ ಕಥ್ಯತೇ ತತಃ .. 12..
 ಜಪಾಕುಸುಮಸಾಹಸ್ರಸನ್ನಿಭೇ ಸೂರ್ಯಮಂಡಲೇ .
 ಮಧ್ಯರೂಪೀ ವಿರಾಡ್ಛೂಪೀ ವಿಧಿವಿಷ್ಟುಶಿವಾತ್ಮಕಃ .. 13..
 ಯೋಽಸಾವಾದಿತ್ಯಪುರುಷಃ ಶ್ರೀರುದ್ರಾಖ್ಯಃ ಪರಃ ಶಿವಃ .
 ಪರಮೇಶ್ವರಃ (ಶಃ) ಸ ವಿಜ್ಞೇಯ ಶಿವಃ ಸತ್ಯಂ ಚಿದಾತ್ಮಕಂ .. 14..
 ಸಮಗ್ರನಮಕಸ್ಯಾಸ್ಯ ಕಥಿತಂ ದೈವತಂ ದ್ವಿಜಾಃ .
 ಪ್ರೀತ್ಯರ್ಥಂ ಪರಮೇಶಸ್ಯ ವಿನಿಯೋಗ ಉದಾಹೃತಃ .. 15..
 ಋಷಿಚ್ಛಂದೋದೈವತಾನಿ ವಿಹಿತಾನಿ ಸಮಾಹಿತಃ .
 ಧ್ಯಾಯೇನ್ನಿರಾಮಯಂ ವಸ್ತು ಸರ್ಗಸ್ಥಿತಿಲಯಾಧಿಕಂ .. 16..
 ಯದೇವ ವ್ಯವಹಾರಾಣಾಮಾಧಾರಂ ಪ್ರಕೃತೇಃ ಪರಂ .
 ನಿರ್ಗುಣಂ ನಿಷ್ಕಲಂ ನಿತ್ಯಂ ಮನೋವಾಚಾಮಗೋಚರಂ .. 17..
 ಪರಂ ತೇಜೋಽಹಮಸ್ಮೀತಿ ಧ್ಯಾತ್ವೈವಂ ಮುನಿಪುಂಗವಾಃ .
 ಸಗುಣಂ ಹೃದಯೇ ಧ್ಯಾಯೇದ್ಭೃಹ್ಮರಂಧ್ರೇಽಥವಾ ಪ್ರಭುಂ .. 18..
 (ಸಗುಣ ಧ್ಯಾನಂ)
 ಶುದ್ಧಸ್ಥಟಿಕಸಂಕಾಶಂ ಮಧ್ಯಾಹ್ನಾದಿತ್ಯಸನ್ನಿಭಂ .
 ಸ್ವಸಂವೇದ್ಯಮನಾದ್ಯಂತಂ ಶ್ವೇತಪದ್ಮಾಯುತಪ್ರಭಂ .. 19..
 ಗಂಗಾಧರಂ ಶಶಿಧರಂ ಜಟಾಮಕುಟಭೂಷಿತಂ .
 ಶ್ವೇತಭೂತಿತ್ರಿಪುಂಡ್ರೇಣ ವಿರಾಜಿತಲಲಾಟಕಂ .. 20..
 ಲೋಚನತ್ರಯಸಂಪನ್ನಂ ಸ್ವರ್ಣಕುಂಡಲಶೋಭಿತಂ .
 ಬಿಂಬಾಧರಂ ಚತುರ್ಬಾಹುಂ ಮುಕ್ತಾಹಾರೋಪಶೋಭಿತಂ .. 21..
 ಅಕ್ಷಮಾಲಾಂಸುಧಾಕುಂಭಂ ಚಿನ್ಮಯೀಂ ಮುದ್ರಿಕಾಮಪಿ .
 ಪುಸ್ತಕಂ ಚ ಭುಜೈರ್ದಿವ್ಯೈರ್ಧಧಾನಂ ಪಾರ್ವತೀಪತಿಂ .. 22..
 ಶುಕ್ಲಯಜ್ಞೋಪವೀತೇನ ಶ್ವೇತವಸ್ತ್ರೇಣ ಶೋಭಿತಂ .
 ಶ್ವೇತಾಂಬರಧರಂ ಶ್ವೇತಂ ರತ್ನಸಿಹ್ಮಾಸನೇ ಸ್ಥಿತಂ .. 23..
 ವೀರಾಸನೇ ಸಮಾಸೀನಂ ವಿರಾಡ್ಛೂಪಿಣಮೀಶ್ವರಂ .
 ಸಂತಪ್ತಹೇಮರುಚಿರಸ್ವಂಗುಲೀಯಕಭೂಷಿತಂ .. 24..
 ಮುಕ್ತಾಮಾಣಿಕ್ಯ ಸೌವರ್ಣಕಾಂಚೇದಾಮವಿರಾಜಿತಂ .
 ಯೋಗಿಭಿಃ ಸನಕಾದ್ಯೈಶ್ಚ ಸ್ತೂಯಮಾನಮಹರ್ನಿಶಂ .. 25..
 ದಾತಾರಂ ಸರ್ವವಿದ್ಯಾನಾಂ ಸಕಲೈಶ್ಚರ್ಯದಾಯಕಂ .
 ಸರ್ವಾಭೀಷ್ಟಪ್ರದಾಚಾರಂ ವಟಮೂಲನಿವಾಸಿನಂ .. 26..
 ಸತ್ಯಾನಂದಚಿದಾತ್ಮಾನಂ ಶಂಕರಂ ಪರಮೇಶ್ವರಂ .
 ವಾಮಾಂಕೇ ಸಂಸ್ಥಿತಾಂ ಗೌರೀಂ ಬಾಲಾರ್ಕಾಯುತಸನ್ನಿಭಾಂ .. 27..

ಜಪಾಕುಸುಮಸಾಹಸ್ರಸಮಾನಶ್ರಿಯಮೀಶ್ವರೀಂ .
 ಸುವರ್ಣರತ್ನಖಚಿತಮಕುಟೇನ ವಿರಾಜಿತಾಂ .. 28..
 ಲಲಾಟಪಟಟ್ಟಮ್ರಾಜತ್ಸಂಲಗ್ನತಲಕಾಂಕಿತಾಂ .
 ಭ್ರಮದ್ಭ್ರಮರನೀಲಾಭಧಮ್ನಿಲ್ಲಾಲಕಶೋಭಿತಾಂ .. 29..
 ಸೌಂದರ್ಯಭ್ರಾಜತ್ಕಾಮೇಶ ಕೋದಂಡಭ್ರೂಯುಗಾನ್ವಿತಾಂ .
 ರಾಜೀವಾಯತನೇತ್ರಾಂ ತಾಂ ನೀಲೋತ್ಪಲದಲೇಕ್ಷಣಾಂ .. 30..
 ಮುಕ್ತಾಮಾಣಿಕೈಖಚಿತ ನಾಸಿಕಾಭರಣಾನ್ವಿತಾಂ .
 ಪಕ್ಷಬಿಂಬಫಲಾಭಾಸ್ವದಧರ ದ್ವಯರಾಜಿತಾಂ .. 31..
 ದಾಡಿಮೀಬೀಜಸಂಕಾಶದ್ವಾತ್ರಿಂಶದ್ಧಂತಶೋಭಿತಾಂ .
 ಸಂತಪ್ತಹೇಮಖಚಿತ ತಾಟಂಕಾಭರಣಾನ್ವಿತಾಂ .. 32..
 ಕುಂಡಲದ್ವಯಸಂಶೋಭಿಕರ್ಣಯುಗ್ಮವಿರಾಜಿತಾಂ .
 ತಾಂಬೂಲಚರ್ವಣರತಾಂ ನವರತ್ನವಿರಾಜಿತಾಂ .. 33..
 ಆಡ್ಯ(ದ್ಯ)ಭೂಷಣ ಸೌವರ್ಣ ಚಿತ್ರಕಾಭರಣಾನ್ವಿತಾಂ .
 ಪದಕಾಭರಣೋಪೇತಾಂ ಮುಕ್ತಾಹಾರೋಪಶೋಭಿತಾಂ .. 34..
 ಇಕ್ಷುಕಾಮುಕಪುಷ್ಪೇಷುಚಾಪಬಾಣಶರಾವರೈಃ .
 ದಿವ್ಯಾಂಗುಲೀಯಕಯುತೈಃ ಕೇಯೂರಯುಗಲಾನ್ವಿತೈಃ .. 35..
 ಸ್ವರ್ಣಕಂಕಣಸಂಯುಕ್ತೈಶ್ಚತುರ್ಭಿರ್ಬಾಹುಭೀರ್ಯುತಾಂ .
 ಸುವರ್ಣರತ್ನಖಚಿತಕಾಂಚೀಘಂಟಾ(ಣ್ಣೀ)ವಿರಾಜಿತಾಂ .. 36..
 ಸೌಭಾಗ್ಯಭೂಷಣಯುತಾಂ ಸೂಕ್ಷ್ಮಮಧ್ಯವಿರಾಜಿತಾಂ .
 ರಕ್ತಚಂದನಸಂಲಿಪ್ತಹೇಮಕುಂಭೋಪಮಸ್ತನೀಂ .. 37..
 ರಕ್ತವಸ್ತ್ರಪರೀಧಾನಾಂ ರಕ್ತಮಾಲ್ಯವಿಭೂಷಿತಾಂ .
 ತನುಮಧ್ಯಾಂ ಪೃಥುಶ್ರೋಣೀಂ ಶಿವವಾಮಾಂಕಸಂಶ್ರಯಾಂ .. 38..
 ಕದಲೀಲಲಿತಸ್ತಂಭಸನ್ನಿಭೋರುಯುಗಾನ್ವಿತಾಂ .
 ಸುವರ್ಣಪಾದಕಟಕಯುಗಲೇನ ಸುಶೋಭಿತಾಂ .. 39..
 ಸಂತಪ್ತಹೇಮಪಾದಾಂಗುಲೀಯಕೈಃ ಸುವಿರಾಜಿತಾಂ .
 ಪೂರ್ಣಚಂದ್ರಮುಖೀಮಂಬಾಂ ಸುಸ್ಮಿತಾಸ್ಯವಿರಾಜಿತಾಂ .. 40..
 ಬ್ರಹ್ಮವಿಷ್ಣುಮಹೇಂದ್ರಾದಿಶಿರೋಮಕುಟಜಾತಯಾ .
 ಶ್ರಿಯಾ ವಿರಾಜಿತಪದಾಂ ಭಕ್ತತ್ರಾಣಪರಾಯಣಾಂ .. 41..
 ಸ್ವಕಾಂತ್ಯಾ ಶಙಕರಂ ದೇವಂ ಪುನರಪ್ಯರುಣೀಕೃತಂ .
 ಸರ್ವಾಲಂಕಾರಸುಭಗಂ ಯುವಾನಮತಿಸುಂದರಂ .. 42..
 ಭತ್ತೇಣ ಶೋಭಿತಂ ಮೂರ್ಧ್ನಿ ಚಾಮರಾಭ್ಯಾಂ ವಿರಾಜಿತಂ .
 ಬ್ರಹ್ಮವಿಷ್ಣುಮಹೇಂದ್ರಾದಿವಂದ್ಯಮಾನಪದಾಂಬುಜಂ .. 43..

ಸೃಷ್ಟಿಸ್ಥಿತ್ಯುಪಸಂಹಾರಹೇತುಭೂತಂ ಸನಾತನಂ .
 ಅನ್ಯೋನ್ಯಾಶ್ಲಿಷ್ಟಹೃದ್ಬಾಹುಂ ಗೌರೀಶಂಕರಸಂಜ್ಞಿತಂ .. 44..
 ಸನಾತನಂ ಪರಂಬ್ರಹ್ಮ ಪರಮಾತ್ಮಾನಮವ್ಯಯಂ .
 ನಮಾಮಿ ಜಗತಾಮೀಶಂ ಪರಮಾತ್ಮನಮವ್ಯಯಂ .. 45..
 - -

ಏವಂ ಧ್ಯಾತ್ವಾ ಜಪೇನ್ನಿತ್ಯಂ ಶತರುದ್ರೀಯಮಾದರಾತ್ .
 ನಮಕಂ ರುದ್ರಸಂಖ್ಯಾಕಾನನುವಾಕಾಂಜಪೇತ್ತತಃ .. 46..
 ಏಕವಾರಂ ದ್ವಿವಾರಂ ವಾ ತ್ರಿವಾರಂ ಚಮಕಾನ್ವಿತಂ .
 ನಮಕಂ ಪ್ರಜಪೇದೇಷಾ ಜಪೋಪಾಸ್ತಿರಿತಿರಿತಾ .. 47..
 ಶಿವಪ್ರೀತಿಕರಾ ಶ್ರೇಷ್ಠಾ ಶ್ರೀರುದ್ರೈಕ್ಯಪ್ರದಾಯಿನೀ .
 ಸ್ಥಾವರೇ ಜಂಗಮೇ ಲಿಂಗೇ ಸಮಾಹಿತಮನಾಃ ಶುಚಿಃ .. 48..
 ನ್ಯಾಸಧ್ಯಾನಾದಿಸಹಿತಂ ಶಂಚಮೇ ಸೂಕ್ತಪೂರ್ವಕಂ .
 ಪ್ರಜಪಂಭತರುದ್ರೀಯಮಭಿಷೇಕಂ ಸಮಾಚರೇತ್ .. 49..
 ಏಕವಾರಂ ದ್ವಿವಾರಂ ವಾ ತ್ರಿವಾರಂ ಚಮಕಾನ್ವಿತಾ .
 ಉಪಾಸ್ತಿಃ ಪಂಚಮೀ ಪ್ರೋಕ್ತಾ ಶಂಭೋಃ ಪ್ರೀತಿಕರೀ ಶುಭಾ .. 50..
 ವಿಶೇಷಮಂತ್ರಾನ್ ವಕ್ಷ್ಯಾಮಿ ಶೃಣುಧ್ವಂ ದ್ವಿಜಪುಂಗವಾಃ .
 ಜಪ್ತ್ವಾ ಸಮಗ್ರನಮಕಂ ಶತರುದ್ರೀಯಮುತ್ತಮಂ .. 51..
 ಚಮಕಸ್ಯಾನುವಾಕಸ್ಯ ಚೈಕಮೇಕಂ ತತೋ ಜಪೇತ್ .
 ರುದ್ರೈಕಾದಶಿನೀಮೇತಾಂ ಪ್ರಜಪಂಭಂಕರೋಪರಿ .. 52..
 ಕರೋತಿ ಯೋಽಭಿಷೇಕಂ ಹಿ ನಿಯಮೇನೈಕಮಂಡಲಂ .
 ಸ ಮಹಾಪಾತಕೈಸ್ತೈಸ್ತೋ ರಾಜಸೂಯಫಲಂ ಲಭೇತ್ .. 53..
 ಶತಮಂತ್ರೈಶ್ಚತುರ್ವಾರಂ ಜುಹುಯಾತ್ಪಾಯಸಂ ಶುಭಂ .
 ರುದ್ರಸಂಖ್ಯಾನುವಾಕೈಶ್ಚ ಜಪಹೋಮಾರ್ಚನಂ ತತಃ .. 54..
 ಮಧುಕ್ರಿತಯಸಂಯುಕ್ತಂ ಮಹಾಪಾಪೈಃ ಪ್ರಯುಚ್ಯತೇ .
 ಅಭಿಷೇಕಂ ಕೇವಲಂ ವಾ ಮಂಡಲಂ ಯಃ ಕರೋತಿ ಹಿ .. 55..
 ಇಹ ಭುಕ್ತ್ವಾ ಽಖಿಲಾನ್ಭೋಗಾನ್ ಪರೇಬ್ರಹ್ಮಣಿಲೀಯತೇ .
 ಪೂಜಯಾಭ್ಯಧಿಕೋ ಹೋಮೋ ಹೋಮಾತ್ತರ್ಪಣಮುತ್ತಮಂ .. 56..
 ತರ್ಪಣಾಚ್ಚ ಜಪಃ ಕ್ಷೇಷ್ಣೋ ಹ್ಯಭಿಷೇಕಃ ಪರೋ ಜಪಾತ್ .
 ರುದ್ರೈಕಾದಶಿನೀಂ ಜಪ್ತ್ವಾ ಪ್ರಜಪೇಚ್ಛಾಂತಿಪಂಚಕಂ .. 57..
 ಅನ್ಯಥಾ ತಸ್ಯ ಸಂಸಿದ್ಧಿರ್ನಾಸ್ತಿ ನಾಸ್ತಿ ತಪೋಧನಾಃ .
 ಯದಾ ಭಕ್ತ್ಯುದಯೋ ನೃಣಾಂ ತದೋಪಸ್ಥಿಂ ಸಮಾಚರೇತ್ .. 58..

ಚತುರಸ್ತಂ ವರಂ ಕುಂಡಂ ಹೋಮಕಾಲೇ ವಿಧೀಯತೇ .
 ಗಣೇಶಮಾದೌ ಸಂಪೂಜ್ಯ ಕೃತ್ವಾ ನಿಯಮಮೇವ ಚ .. 59..
 ಉಪಾಸನಾಪಂಚಕಾರ್ಯಂ ಕೃತ್ವಾ ನಿಯಮಮಾದಿತಃ .
 ಸಮಗ್ರಂ ನಮಕಂ ಪ್ರಾತಃ ಪ್ರಜಪೇಚ್ಛಮಕಾನ್ವಿತಂ .. 60..
 ಸ ಮಹಾಪಾತಕೈರ್ಮುಕ್ತಃ ಶಿವಸಾಯುಜ್ಯಮಶ್ನುತೇ .
 ಮಧ್ಯಾಹ್ನೇ ಪ್ರಜಪೇದ್ಯಸ್ತು ಚಮಕೇನ ಯುತಂ ದ್ವಿಜಾಃ .. 61..
 ಸ ಸೂರ್ಯಮಂಡಲಂ ಭಿತ್ವಾ ಗಣಾನಾಮಗ್ರಣೀರ್ಭವೇತ್ .
 ಸಾಯಂಕಾಲೇ ಜಪೇದ್ಯಸ್ತು ನಮಕಂ ಚಮಕಾನ್ವಿತಂ .. 62..
 ಅವಾಪ್ಯ ಸಕಲಾನ್ನೋಗಾನ್ ಪರೇಬ್ರಹ್ಮಣಿ ಲೀಯತೇ .
 ಭೂತಿಭೂಷಿತಸರ್ವಾಂಗೋ ಲಿಂಗಪೂಜಾರತಃ ಶುಚಿಃ .. 63..
 ನಮಕಂ ಚಮಕಂ ನಿತ್ಯಂ ಪ್ರಜಪೇತ್ಫಲದಾಯಕಂ .
 ವೇದಸಾರಾಣಿ ನಾಮಾನಿ ಕಥಿತಾನ್ಯತ್ರ ತಾನಿ ಹಿ .. 64..
 ಏತಜ್ಞಾಪ್ಯಮೃತೋ ಭೂತ್ವಾ ಬ್ರಹ್ಮಭೂಯಾಯ ಕಲ್ಪತೇ .
 ಏತೇನ ಶತರುದ್ರೀಯಂ ನ್ಯಾಸಧ್ಯಾನಾದಿಕಂ ಶುಭಂ .. 65..
 ಮಯೋಕ್ತಂ ಬ್ರಾಹ್ಮಣಶ್ರೇಷ್ಠಾಃ ಕಿಂ ಪುನಃ ಶ್ರೋತುಮಿಚ್ಛಥ .. 66..
 (ಫಲಂ)

ಏಕಾವೃತ್ತ್ಯಾಘನಾಶೋ ಭವತಿ ಗಿರಿಸುತೇ ತದ್ವ್ಯಯೇ ವೈ ಗಣೇಂದ್ರಃ
 ಕೈಲಾಸಂ ಪ್ರವಿಶೇಚ್ಛತತ್ತಿತಯತಃ ಶ್ರೀರುದ್ರಜಾಪೀ ನರಃ .
 ಷಡ್ವಾರಂ ಪ್ರಜಪಂಶ್ಚ ಮುಕ್ತಿಫಲಭಾಗ್ನೋ ಭವೇಚ್ಛಾಂಭವಃ
 ಶ್ರೀರುದ್ರಾರ್ಚನತಃ ಸುಬಿಲ್ವಕುಸುಮೈರ್ಲಿಂಗೇ ಚ ಸಾಕ್ಷಾಚ್ಛವಃ .. 67..
 ಭಂದೋದೈವತಸರ್ವಿಕಂ ಮನುಗಣಂ ಜಪ್ತ್ವಾ ಭವೇತ್ಪಾವನಃ
 ನೈತದ್ವೇದ ಯದಿ ಶ್ರುತೀಶತಗತಂ ಜಪ್ತಾಶ್ಚ ತೇ ನಿಷ್ಫಲಾಃ .
 ತಸ್ಮಾಜ್ಜ್ಞಾನತ ಏವ ವಿತ್ತ ತದಿಮಂ ಜಪ್ತ್ವಾ ವಿಮುಕ್ತೋ ಭವೇತ್
 ಹುತ್ವಾ ಚಾಪ್ಯಭಿಷಿಚ್ಛ ವಾ ದ್ವಿಜವರೋ ವಿಂದೇತ ಸರ್ವಂ ಫಲಂ ..
 .. ಇತಿ ಶಿವರಹಸ್ಯಾಂತರ್ಗತೇ ಸ್ಕಂದಪುರಾಣ ಶತರುದ್ರೀಯಮಾಹಾತ್ಮ್ಯಂ 2
 ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಈಶ್ವರಾಖ್ಯಃ ದಶಮಾಂಶಃ . ಅಧ್ಯಾಯಃ 28 . 1-68..

- .. shrIshivarahasyam . IshvarAkhyah dashamAMshaH . adhyAyaH 28 . 1-68..

Notes:

Skanda ಸ್ಕಂದ details to Jaigīṣavya ಜೈಗೀಷವ್ಯ about the procedure to be followed for worshipping Śiva ಶಿವ through Rudraikādaśinī ರುದ್ರೈಕಾದಶಿನೀ, Śatarudriyam

ಶತರುದ್ರೀಯಂ etc., and talks about the sequencing and number of times the Namakam ನಮಕಂ and Camakam ಚಮಕಂ are meant to be recited for such procedures.

Skanda ಸ್ಕಂದ mentions in detail about the Saguṇa Śiva Dhyāna ಸಗುಣ ಶಿವ ಧ್ಯಾನ in Śloka numbers 19 to 45. He concludes about the Śatarudrīya Māhātmyam ಶತರುದ್ರೀಯಮಾಹಾತ್ಮ್ಯಂ by highlighting the phalam ಫಲಂ of Rudrārcana ರುದ್ರಾರ್ಚನ.

Proofread by Ruma Dewan

——
Skandaproktam Shatarudriyamahatmyam 2
pdf was typeset on September 10, 2024
——

Please send corrections to sanskrit@cheerful.com

